

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಕೃಷ್ಣಭಟ್ಟಾಚಾರ್ಯ ಪ್ರಣೀತಂ  
॥ ಶ್ರೀಗರುಡಸಹಸ್ರನಾಮಸ್ತೋತ್ರಂ ॥

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## || ಶ್ರೀಗರುಡಸಹಸ್ರನಾಮಸ್ತೋತ್ರಂ ||

ಸರ್ವವೇದಬೃಹನ್ನೀಡಸಮಾರೂಢಾಯ ಸಾಕ್ಷಿಣೇ |  
ಸಾಮವೇದಸ್ವರೂಪಾಯ ಗರುಡಾಯ ನಮೋ ನಮಃ ||

ಅಸ್ಯ ಶ್ರೀ ಗರುಡಸಹಸ್ರನಾಮಸ್ತೋತ್ರ ಮಹಾಮಂತ್ರಸ್ಯ |  
ವಾಸಿಷ್ಠ ಋಷಿಃ |  
ಮಾತ್ರಾಶ್ಚಂದಾಂಸಿ |  
ಸರ್ವಾಭೀಷ್ಟಪ್ರದಾಯೀ ಭಗವಾನ್ವಕ್ಷಿರಾಜೋ ಗರುಡೋ ದೇವತಾ |  
ಹಲೋ ಬೀಜಾನಿ |  
ಸ್ವರಾಶ್ಚಕ್ತಯಃ |  
ಬಿಂದವಃ ಕೀಲಕಾನಿ |  
ಗರುಡರೂಪಿಮಹಾವಿಷ್ಣುಪ್ರೀತ್ಯರ್ಥೇ ಜಪೇ ವಿನಿಯೋಗಃ ||

### ಕರನ್ಯಾಸಃ

ಓಂ ಗರುಡಾತ್ಮನೇ ಅಂಗುಷ್ಠಾಭ್ಯಾಂ ನಮಃ |  
ಓಂ ವೈನತೇಯಾಯ ತರ್ಜನೀಭ್ಯಾಂ ನಮಃ |  
ಓಂ ತಾರ್ಕ್ಷ್ಯಾಯ ಮಧ್ಯಮಾಭ್ಯಾಂ ನಮಃ |  
ಓಂ ಖಗೋತ್ತಮಾಯ ಅನಾಮಿಕಾಭ್ಯಾಂ ನಮಃ |  
ಓಂ ಕಪಿಲಾಕ್ಷಾಯ ಕನಿಷ್ಠಿಕಾಭ್ಯಾಂ ನಮಃ |  
ಓಂ ನಾಗಾಭರಣಾಲಂಕೃತಶರೀರಾಯ ಕರತಲಕರಪೃಷ್ಠಾಭ್ಯಾಂ ನಮಃ ||

### ಹೃದಯಾದಿ ನ್ಯಾಸಃ

ಓಂ ಗರುಡಾತ್ಮನೇ ಹೃದಯಾಯ ನಮಃ |  
ಓಂ ವೈನತೇಯಾಯ ಶಿರಸೇ ಸ್ವಾಹ |

ಓಂ ತಾರ್ಕ್ಷ್ಯಾಯ ಶಿಖಾಯೈ ವಷಟ್ |  
ಓಂ ಖಗೋತ್ತಮಾಯ ಕವಚಾಯ ಹುಂ |  
ಓಂ ಕಪಿಲಾಕ್ಷಾಯ ನೇತ್ರತ್ರಯಾಯ ವೌಷಟ್ |  
ಓಂ ನಾಗಾಭರಣಾಲಂಕೃತಶರೀರಾಯ ಅಸ್ತ್ರಾಯ ಫಟ್ |  
ಓಂ ಭೂರ್ಭುವಸ್ಸುವರೋಂ ಇತಿ ದಿಗ್ಬಂಧಃ ||

### ಧ್ಯಾನಂ

ಸ್ವರ್ಣಾಭಜಾನುಂ ಹಿಮತುಲ್ಯಸಕ್ಕಿ -  
ಮಾಕಂಠರಕ್ತಂ ಪರಿನೀಲಕೇಶಂ |  
ನೀಲಾಗ್ರನಾಸಂ ಹರಿತಾಂಬರಾಡ್ಯಂ  
ಸುಪರ್ಣಮೀಡೇಽಮೃತಕುಂಭಹಸ್ತಂ ||

### ಅಥ ಸ್ತೋತ್ರಂ

ಸುಮುಖಃ ಸುವಹಃ ಸುಖಕೃತ್ಸುಮುಖಾಭಿಧಪನ್ನಗೇಡ್ಭುಷಃ |  
ಸುರಸಂಘಸೇವಿತಾಂಘ್ರಿಃ ಸುತದಾಯೀ ಪಾತು ನಃ ಸೂರಿಃ || 1 ||

ಸುಜನಪರಿತ್ರಾತಾ ನಃ ಸುಚರಿತಸೇವ್ಯಃ ಸುಪರ್ಣೋಽವ್ಯಾತ್ |  
ಪನ್ನಗಭೂಷಃ ಪತಗಃ ಪಾತಾ ಪ್ರಾಣಾಧಿಪಃ ಪಕ್ಷೀ || 2 ||

ಪದ್ಮಾದಿನಾಗವೈರೀ ಪದ್ಮಾಪ್ರಿಯದಾಸ್ಯಕೃತ್ ಪಾಯಾತ್ |  
ಪತಗೇಂದ್ರಃ ಪರಭೇದೀ ಪರಿಹೃತಪಾಕಾರಿದರ್ಪಕೂಟೋ ನಃ || 3 ||

ನಾಗಾರ್ನಗತುಲ್ಯೋ ನಾಕೌಕಸ್ತುಯಮಾನಚರಿತೋಽವ್ಯಾತ್ |  
ನರಕದಕರ್ಮನಿಹಂತಾ ನರಪೂಜ್ಯೋ ನಾಶಿತಾಹಿವಿಷಕೂಟಃ || 4 ||

ನತರಕ್ಷೀ ನಿಖಿಲೇಡ್ಯೋ ನಿರ್ವಾಣಾತ್ಮಾ ನಿರಸ್ತದುರಿತೌಘಃ |  
ಸಿದ್ಧಧೈಯಃ ಸಕಲಃ ಸೂಕ್ಷ್ಮೋಽವ್ಯಾತ್ ಸೂರ್ಯಕೋಟಿ ಸಂಕಾಶಃ || 5 ||

ಸುಖರೂಪೀ ಸ್ವರ್ಣನಿಭಃ ಸ್ತಂಬೀರಮಭೋಜನಃ ಸುಧಾಹಾರೀ |  
ಸುಮನಾಃ ಸುಕೀರ್ತಿನಾಥೋ ಗರುಡೋ ಗಂಭೀರಘೋಷೋಽವ್ಯಾತ್ || 6 ||

ಗಾಲವಮಿತ್ರಂ ಗೇಯೋ ಗೀತಿಜ್ಞಃ ಪಾತು ಗತಿಮತಾಂ ಶ್ರೇಷ್ಠಃ |  
ಗಂಧರ್ವಾರ್ಚ್ಯೋ ಗುಹ್ಯೋ ಗುಣಸಿಂಧುಗೋತ್ರಭಿನ್ನಾನ್ಯಃ || 7 ||

ರವಿಸಾರಥಿಸಹಜೋಽವ್ಯಾದ್ರತ್ನಾಭರಣಾನ್ವಿತೋ ರಸಜ್ಞೋ ನಃ |  
ರುದ್ರಾಕಾಂತೋ ರುಕ್ಮೋಜ್ಜ್ವಲಜಾನೂ ರಜತನಿಭಸಕ್ತಿಃ || 8 ||

ರಕ್ತಪ್ರಭಕಂಠೋಽವ್ಯಾದ್ರಯಿಮಾನ್ ರಾಜಾ ರಥಾಂಗಪಾನಿರಥಃ |  
ತಾರ್ಕ್ಷ್ಯಸ್ತಟಿನ್ನಿಭೋ ನಸ್ತನುಮಧ್ಯಸ್ತೋಷಿತಾತ್ಮಜನನೀಕಃ || 9 ||

ತಾರಾತ್ಮಾ ಮಹನೀಯೋ ಮತಿಮಾನ್ಮುಖ್ಯೋ ಮುನೀಂದ್ರೇಡ್ಯಃ |  
ಮಾಧವವಾಹೋ ರಕ್ಷೇತ್ ತ್ರಿವೃದಾತ್ಮಸ್ತೋಮಶೀರ್ಷೋ ನಃ || 10 ||

ತ್ರಿನಯನಪೂಜ್ಯಸ್ತ್ರಿಯುಗಸ್ತ್ರೀಷವಣಮಜ್ಜನ್ಮಹಾತ್ಮಹೃನ್ನೀಡಃ |  
ತ್ರಸರೇಣ್ವಾದಿಮನಿಖಿಲಜ್ಞಾತಾ ಪಾಯಾತ್ರಿವರ್ಗಫಲದಾಯೀ || 11 ||

ತ್ಯುಕ್ಷಸ್ತ್ರಾಸಿತದೈತ್ಯಸ್ತ್ರಯ್ಯಂತೇಡ್ಯಸ್ತ್ರಯೀರೂಪಃ |  
ವೃತ್ರಾರಿಮಾನಹಾರೀ ವೃಷದಾಯೀ ದಿಶತು ಭದ್ರಂ ನಃ || 12 ||

ವೃಷ್ಟಿವರಾದ್ಧ್ಯುಷಿತಾಂಸೋ ವೃಶ್ಚಿಕಲೂತಾದಿವಿಷದಾಹೀ |  
ವೃಕದಂಶಜನ್ಯರೋಗಧ್ವಂಸೀ ನಃ ಪಾತು ವಿಹಗರಾಡ್ವೀರಃ || 13 ||

ವಿಷಹೃದ್ವಿನತಾತನುಜೋ ವೀರ್ಯಾಡ್ಯಃ ಪಾತು ತೇಜಸಾಂ ರಾಶಿಃ |  
ತುರ್ಯಾಶ್ರಮಿಜಪ್ಯಮನುಸೃಪ್ತಸೃಷ್ಟಾಽವಿಹೀನೋ ನಃ || 14 ||

ತುಲನಾಹೀನಸ್ತರ್ಕ್ಯಸ್ತಕ್ಷಕವೈರೀ ತಟಿದ್ಗೌರಃ |  
ತಾರಾದಿಮಪಂಚಾರ್ಣರತಂದ್ರೀರಹಿತೋ ಧನಂ ದದ್ಯಾತ್ || 15 ||

ಶಿತನಾಸಾಗ್ರಃ ಶಾಂತಃ ಶತಮಖವೈರಿಪ್ರಭಂಜನಃ ಶಾಸ್ತ್ರಾ |  
ಶಾತ್ರವವೀರುದ್ಧಾತ್ರಂ ಶಮಿತಾಘೌಘಃ ಶರಣ್ಯೋಽವ್ಯಾತ್ || 16 ||

ಶತದಶಲೋಚನಸಹಜಃ ಪಾಯಾಚ್ಛಕುನಃ ಶಕುಂತಾಗ್ರ್ಯಃ |  
ರತ್ನಾಲಂಕೃತಮೂರ್ತೀ ರಸಿಕೋ ರಾಜೀವಚಾರುಚರಣಯುಗಃ || 17 ||

ರಂಗೇಶಚಾರುಮಿತ್ರಂ ರೋಚಿಷ್ಮಾನ್ವಾತು ರಾಜದುರುಪಕ್ಷಃ |  
ರುಚಿನಿರ್ಜಿತಕನಕಾದ್ರೀ ರಘುಪತ್ಯಹಿಪಾಶಬಂಧವಿಚ್ಛೇತ್ತಾ || 18 ||

ರಂಜಿತಖಗನಿವಹೋಽವ್ಯಾದ್ರಮ್ಯಾಕಾರೋ ಗತಕ್ರೋಧಃ |  
ಗೀಷ್ಟತಿನುತೋ ಗರುತ್ಮಾನ್ಗೀರ್ವಾಣೇಶೋ ಗಿರಾಂ ನಾಥಃ || 19 ||

ಗುಪ್ತಸ್ವಭಕ್ತನಿವಹೋ ಗುಂಜಾಕ್ಷೋ ಗೋಪ್ರಿಯೋ ಗೂಢಃ |  
ಗಾನಪ್ರಿಯೋ ಯತಾತ್ಮಾ ಯಮಿನಮ್ಯೋ ಯಕ್ಷಸೇವ್ಯೋಽವ್ಯಾತ್ || 20 ||

ಯಜ್ಞಪ್ರಿಯೋ ಯಶಸ್ವೀ ಯಜ್ಞಾತ್ಮಾ ಯೂಥಪೋ ಯೋಗೀ |  
ಯಂತ್ರಾರಾಧ್ಯೋ ಯಾಗಪ್ರಭವೋ ಭದ್ರಂ ಸದಾ ಕುರ್ಯಾತ್ || 21 ||

ತ್ರಿಜಗನ್ನಾಥಸ್ತ್ರಸ್ಯತ್ಪನ್ನಗಬೃಂದಸ್ತಿ ಲೋಕಪರಿರಕ್ಷೀ |  
ತೃಷಿತಾಚ್ಯುತತೃಷ್ಣಾಪಹತಟಿನೀಜನಕೋ ಭೃಶಂ ರಕ್ಷೇತ್ || 22 ||

ತ್ರಿವಲೀರಂಜಿತಜರರಸ್ತ್ರಿಯುಗಗುಣಾಡ್ಯಸ್ತ್ರಿಯೂರ್ತಿಸಮತೇಜಾಃ |  
ತಪನದ್ಯುತಿಮಕುಟೋಽವ್ಯಾತ್ತರವಾರಿಭ್ರಾಜಮಾನಕಟಿದೇಶಃ || 23 ||

ತಾಮ್ರಾಸ್ಯಶ್ಚಕ್ರಧರಶ್ಚೀರಾಂಬರಮಾನಸಾವಾಸಃ |  
ಚೂರ್ಣಿತಪುಲಿಂದಬೃಂದಶ್ಚಾರುಗತಿಶ್ಚೋರಭಯಹಾಽವ್ಯಾತ್ || 24 ||

ಚಂಚೂಪುಟಭಿನ್ನಾಹಿಶ್ಚರ್ವಿತಕಮರಶ್ಚಲಚ್ಛೇಲಃ |  
ಚಿತ್ರತಪಕ್ಷಃ ಪಾಯಾಚ್ಛಂಪಕಮಾಲಾವಿರಾಜದುರುವಕ್ಷಾಃ || 25 ||

ಕ್ಷುಭ್ಯನ್ನೀರಧಿವೇಗಃ ಕ್ಷಾಂತಿಃ ಕ್ಷೀರಾಬ್ಧಿವಾಸನಿರತೋಽವ್ಯಾತ್ |  
ಕ್ಷುದ್ರಗ್ರಹಮರ್ದೀ ನಃ ಕ್ಷತ್ರಿಯಪೂಜ್ಯಃ ಕ್ಷಯಾದಿರೋಗಹರಃ || 26 ||

ಕ್ಷಿಪ್ರಶುಭೋತ್ಕರದಾಯೀ ಕ್ಷೀಣಾರಾತಿಃ ಕ್ಷಿತಿಕ್ಷಮಾಶಾಲೀ |  
ಕ್ಷಿತಿತಲವಾಸೀ ಕ್ಷೇಮಂ ಸೋಮಪ್ರಿಯದರ್ಶನೋ ದಿಶತು || 27 ||

ಸರ್ವೇಶಸ್ಸಹಜಬಲಸ್ಸರ್ವಾತ್ಮಾ ಸರ್ವದೃಕ್ ಪಾತು |  
ತರ್ಜಿತರಕ್ಷಸ್ಸಂಘಸ್ತಾರಾಧೀಶದ್ಯುತಿಸ್ತುಷ್ಟಃ || 28 ||

ತಪನೀಯಕಾಂತಿರವ್ಯಾತ್ತತ್ವಜ್ಞಾನಪ್ರದಃ ಸತತಂ |  
ಮಾನ್ಯೋ ಮಂಜುಲಭಾಷೀ ಮಹಿತಾತ್ಮಾ ಮರ್ತ್ಯಧರ್ಮರಹಿತೋ ನಃ || 29 ||

ಮೋಚಿತವಿನತಾದಾಸ್ಯೋ ಮುಕ್ತಾತ್ಮಾ ಮುಕ್ತಯೇ ಭವತು |  
ಮಹದಂಚಿತಚರಣಾಬ್ಜೋ ಮುನಿಪುತ್ರೋ ಮೌಕ್ತಿಕೋಜ್ಜ್ವಲದ್ಧಾರಃ || 30 ||

ಮಂಗಲಕಾರ್ಯಾನಂದೋ ಹ್ಯಾತ್ಮಾಽತೃಕ್ರೀಡ ಆತ್ಮರತಿರವ್ಯಾತ್ |  
ಆಕಂಠಕುಂಕುಮಾಭಃ ಆಕೇಶಾಂತಾತ್ಸಿತೇತರಶ್ಚಾರ್ಯಃ || 31 ||

ಆಹೃತಪೀಯೂಷೋಽವ್ಯಾದಾಶಾಕೃಚ್ಚಾಶುಗಮನೋ ನಃ |  
ಆಕಾಶಗತಿಸ್ತರುಣಸ್ತರ್ಕಜ್ಞೇಯಸ್ತಮೋಹಂತಾ || 32 ||

ತಿಮಿರಾದಿರೋಗಹಾರೀ ತೂರ್ಣಗತಿರ್ಮಂತ್ರಕೃತ್ ಪಾಯಾತ್ |  
ಮಂತ್ರೀ ಮಂತ್ರಾರಾಧ್ಯೋ ಮಣಿಹಾರೋ ಮಂದರಾದ್ರಿನಿಭಮೂರ್ತಿಃ || 33 ||

ಸರ್ವಾತೀತಃ ಸರ್ವಃ ಸರ್ವಾಧಾರಃ ಸನಾತನಃ ಸ್ವಂಗಃ |  
ಸುಭಗಃ ಸುಲಭಃ ಸುಬಲಃ ಸುಂದರಬಾಹುಃ ಸುಖಂ ದದ್ಯಾತ್ || 34 ||

ಸಾಮಾತ್ಮಾ ಮಖರಕ್ಷೀ ಮಖಿಪೂಜ್ಯೋ ಮೌಲಿಲಗ್ನಮಕುಟೋಽವ್ಯಾತ್ |  
ಮಂಜೀರೋಜ್ಜ್ವಲಚರಣೋ ಮರ್ಯಾದಾಕೃನ್ಮಹಾತೇಜಾಃ || 35 ||

ಮಾಯಾತೀತೋ ಮಾನೀ ಮಂಗಲರೂಪೀ ಮಹಾತ್ಮಾವ್ಯಾತ್ |  
ತೇಜೋಧಿಕ್ಯತಮಿಹಿರಸ್ತತ್ತ್ವಾತ್ಮಾ ತತ್ತ್ವನಿಷ್ಣಾತಃ || 36 ||

ತಾಪಸಹಿತಕಾರೀ ನಸ್ತಾಪಧ್ವಂಸೀ ತಪೋರೂಪಃ |  
ತತಪಕ್ಷಸ್ತಧ್ಯವಚಾಸ್ತರುಕೋಟಿರವಾಸ ನಿರತೋಽವ್ಯಾತ್ || 37 ||

ತಿಲಕೋಜ್ಜ್ವಲ ನಿಟಿಲೋ ನಸ್ತುಂಗೋಽವ್ಯಾತ್ತಿದಶಭೀತಿಪರಿಮೋಷೀ |  
ತಾಪಿಚ್ಛಹರಿತವಾಸಾಸ್ತಾಲಧ್ವಜಸೋದರೋ ಜ್ವಲತ್ಕೇತುಃ || 38 ||

ತನುಜಿತರುಕ್ಮಸ್ತಾರಸ್ತಾರಧ್ವಾನಸ್ಪಣೀಕೃತಾರಾತಿಃ |

ತಿಗ್ಮನಖಃ ಶಂಕುರ್ಯಾತ್ತಂತ್ರೀಸ್ವಾನೋ ನೃದೇವ ಶುಭದಾಯೀ || 39 ||

ನಿಗಮೋದಿತವಿಭವೋಽವ್ಯಾನ್ನೀಡಸ್ಥೋ ನಿರ್ಜರೋ ನಿತ್ಯಃ |

ನಿನದಹತಾಶುಭನಿವಹೋ ನಿರ್ಮಾತಾ ನಿಷ್ಕಲೋ ನಯೋಪೇತಃ || 40 ||

ನೂತನವಿದ್ರುಮಕಂಠೋ ವಿಷ್ಣುಸಮೋ ವೀರ್ಯಜಿತಲೋಕಃ |

ವಿರಜಾ ವಿತತಸುಕೀರ್ತಿರ್ವಿದ್ಯಾನಾಥೋ ವಿಷಂ ದಹೇದ್ವೀಶಃ || 41 ||

ವಿಜ್ಞಾನಾತ್ಮಾ ವಿಜಯೋ ವರದೋ ವಾಸಾಧಿಕಾರವಿಧಿಪೂಜ್ಯಃ |

ಮಧುರೋಕ್ತಿರ್ಮೃದುಭಾಷೀ ಮಲ್ಲಿದಾಮೋಜ್ಜ್ವಲತ್ತನುಃ ಪಾಯಾತ್ || 42 ||

ಮಹಿಲಾಜನಶುಭಕೃನ್ನೋ ಮೃತ್ಯುಹರೋ ಮಲಯವಾಸಿಮುನಿಪೂಜ್ಯಃ |

ಮೃಗನಾಭಿಲಿಪ್ತನಿಟಿಲೋ ಮರಕತಮಯಕಿಂಕಿಣೀಕೋಽವ್ಯಾತ್ || 43 ||

ಮಂದೇತರಗತಿರವ್ಯಾನ್ಮೇಧಾವೀ ದೀನಜನಗೋಪ್ತಾ |

ದೀಪ್ತಾಗ್ರನಾಸಿಕಾಸ್ಯೋ ದಾರಿದ್ರ್ಯದ್ವಂಸನೋ ದಯಾಸಿಂಧುಃ || 44 ||

ದಾಂತಪ್ರಿಯಕೃದ್ದಾಂತೋ ದಮನಕಧಾರೀ ಭೃಶಂ ದಯತಾಂ |

ದಂಡಿತಸಾಧುವಿಪಕ್ಷೋ ದೈನ್ಯಹರೋ ದಾನಧರ್ಮನಿರತೋ ನಃ || 45 ||

ವಂದಾರುಬೃಂದಶುಭಕೃದ್ವಲ್ಮೀಕೌಕೋಽಭಯಂಕರೋ ವಿನುತಃ |

ವಿಹಿತೋ ವಜ್ರನಖಾಗ್ರೋ ಯತತಾಮಿಷ್ಟಪ್ರದೋ ಯಂತಾ || 46 ||

ಯುಗಬಾಹುರ್ಯವನಾಸೋ ಯವನಾರಿಯಾತನಾಂ ನುದತು |

ಬ್ರಹ್ಮಣ್ಯೋ ಬ್ರಹ್ಮರತೋ ಬ್ರಹ್ಮಾತ್ಮಾ ಬ್ರಹ್ಮಗುಪ್ತೋ ನಃ || 47 ||

ಬ್ರಾಹ್ಮಣಪೂಜಿತಮೂರ್ತಿರ್ಬ್ರಹ್ಮಧ್ಯಾಯೀ ಬೃಹತ್ಪಕ್ಷಃ |

ಬ್ರಹ್ಮಸಮೋ ಬ್ರಹ್ಮಾಂಶೋ ಬ್ರಹ್ಮಜ್ಞೋ ಹರಿತವರ್ಣಚೇಲೋಽವ್ಯಾತ್ || 48 ||

ಹರಿಕೈಂಕರ್ಯರತೋಽವ್ಯಾದ್ಧರಿದಾಸೋ ಹರಿಕಥಾಸಕ್ತಃ |

ಹರಿಪೂಜನನಿಯತಾತ್ಮಾ ಹರಿಭಕ್ತಧ್ಯಾತದಿವ್ಯಶುಭರೂಪಃ || 49 ||

ಹರಿಪಾದನ್ಯಸ್ತಾತ್ಮೀಯಭರೋ ಹರಿಕೃಪಾಪಾತ್ರಂ |  
ಹರಿಪಾದವಹನಸಕ್ತೋ ಹರಿಮಂದಿರಚಿಹ್ನಮೂರ್ತಿರವತಾನ್ನಃ || 50 ||

ದಮಿತಪವಿಗವರ್ಕೂಟೋ ದರನಾಶೀ ದರಧರೋ ದಕ್ಷಃ |  
ದಾನವದರ್ಪಹರೋ ನೋ ರದನದ್ಯುತಿರಂಜಿತಾಶೋಽವ್ಯಾತ್ || 51 ||

ರೀತಿಜ್ಞೋ ರಿಪುಹಂತಾ ರೋಗಧ್ವಂಸೀ ರುಜಾಹೀನಃ |  
ಧರ್ಮಿಷ್ಠೋ ಧರ್ಮಾತ್ಮಾ ಧರ್ಮಜ್ಞಃ ಪಾತು ಧರ್ಮಿಜನಸೇವ್ಯಃ || 52 ||

ಧರ್ಮಾರಾಧ್ಯೋ ಧನದೋ ಧೀಮಾನ್ ಧೀರೋ ಧವೋ ಧಿಯಂ ದದ್ಯಾತ್ |  
ಧಿಕ್ಯುತಸುರಾಸುರಾಸ್ತ್ರಸ್ತ್ರೀತಾಹೋಮಪ್ರಭಾವಸಂಜಾತಃ || 53 ||

ತಟಿನೀತೀರನಿವಾಸೀ ತನಯಾರ್ಥ್ಯಚ್ಯುಸ್ತನುತ್ರಾಣಃ |  
ತುಷ್ಯಜ್ಜನಾರ್ದನೋಽವ್ಯಾತ್ ತುರೀಯಪುರುಷಾರ್ಥದಸ್ತಪಸ್ವೀಂದ್ರಃ || 54 ||

ತರಲಸ್ತೋಯಚರಾರಿಸ್ತುರಗಮುಖಪ್ರೀತಿಕೃತ್ ಪಾತು |  
ರಣಶೂರೋ ರಯಶಾಲೀ ರತಿಮಾನ್ ರಾಜೀವಹಾರಭ್ಯದ್ರಸದಃ || 55 ||

ರಕ್ಷಸ್ಸಂಘವಿನಾಶೀ ರಧಿಕವರಾಚ್ಯೋಽವತಾದ್ರಣದ್ಭುಷಃ |  
ರಭಸಗತೀ ರಹಿತಾರ್ತಿಃ ಪೂತಃ ಪುಣ್ಯಃ ಪುರಾತನಃ ಪೂರ್ಣಃ || 56 ||

ಪದ್ಮಾಚ್ಯಃ ಪವನಗತಿಃ ಪತಿತತ್ರಾಣಃ ಪರಾತ್ಪರಃ ಪಾಯಾತ್ |  
ಪೀನಾಂಸಃ ಪೃಥುಕೀರ್ತಿಃ ಕ್ಷತಜಾಕ್ಷಃ ಕ್ಷ್ಮಾಧರಃ ಕ್ಷಣಃ ಕ್ಷಣದಃ || 57 ||

ಕ್ಷೇಪಿಷ್ಠಃ ಕ್ಷಯರಹಿತಃ ಕ್ಷುಣ್ಣಕ್ಷ್ಮಾಭೃತ್ ಕ್ಷುರಾಂತನಾಸೋಽವ್ಯಾತ್ |  
ಕ್ಷಿಪವರ್ಣಘಟಿತಮಂತ್ರಃ ಕ್ಷಿತಿಸುರನಮ್ಯೋ ಯಯಾತೀಡ್ಯಃ || 58 ||

ಯಾಜ್ಯೋ ಯುಕ್ತೋ ಯೋಗೋ ಯುಕ್ತಾಹಾರೋ ಯಮಾರ್ಚಿತೋ ಯುಗಕೃತ್ |  
ಯಾಚಿತಫಲಪ್ರದಾಯೀ ಯತ್ನಾಚ್ಯಃ ಪಾತು ಯಾತನಾಹಂತಾ || 59 ||

ಜಾನೀ ಜ್ಞಪ್ತಿಶರೀರೋ ಜ್ಞಾತಾಽವ್ಯಾತ್ ಜ್ಞಾನದೋ ಜ್ಞೇಯಃ |  
ಜ್ಞಾನಾದಿಮಗುಣಪೂರ್ಣೋ ಜ್ಞಪ್ತಿಹತಾವಿದ್ಯಕೋ ಜ್ಞಮಣಿಃ || 60 ||

ಜ್ಞಾತ್ಯಹಿಮರ್ದನದಕ್ಷೋ ಜ್ಞಾನಿಪ್ರಿಯಕೃದ್ಯಶೋರೋಶಿಃ |  
ಯುವತಿಜನೇಪಿತದೋ ನೋ ಯುವಪೂಜ್ಯೋಽವ್ಯಾದ್ಯುವಾ ಚ ಯೂಥಸ್ಥಃ || 61 ||

ಯಾಮಾರಾಧ್ಯೋ ಯಮಭಯಹಾರೀ ಯುದ್ಧಪ್ರಿಯೋ ಯೋದ್ಧಾ |  
ಯೋಗಜ್ಞಜ್ಞಾತೋಽವ್ಯಾತ್ ಜ್ಞಾತ್ಯಜ್ಞೇಯಾತ್ಮಕೋ ಜ್ಞಪ್ತಿಃ || 62 ||

ಜ್ಞಾನಹತಾಶುಭನಿವಹೋ ಜ್ಞಾನಘನೋ ಜ್ಞಾನನಿಧಿರವ್ಯಾತ್ |  
ಜ್ಞಾತಿಜಭಯಹಾರೀ ನೋ ಜ್ಞಾನಪ್ರತಿಬಂಧಕರ್ಮವಿಚ್ಛೇದೀ || 63 ||

ಜ್ಞಾನೇನಹತಾಜ್ಞಾನಧ್ವಾಂತೋ ಜ್ಞಾನೀಶವಂದ್ಯಚರಣೋಽವ್ಯಾತ್ |  
ಯಜ್ಞಪ್ರಿಯಕೃದ್ಯಾಜಕಸೇವ್ಯೋ ಯಜನಾದಿಷಟ್ಕನಿರತಾರ್ಚ್ಯಃ || 64 ||

ಯಾಯಾವರಶುಭಕೃನ್ನಸ್ತನುತಾಂ ಭದ್ರಂ ಯಶೋದಾಯೀ |  
ಯಮಯುತಯೋಗಿಪ್ರೇಕ್ಷ್ಯೋ ಯಾದವಹಿತಕೃದ್ಯತೀಶ್ವರಪ್ರಣಯೀ || 65 ||

ಯೋಜನಸಹಸ್ರಗಾಮೀ ಯತತಾಂ ನೋ ಮಂಗಲೇ ಯಥಾರ್ಥಜ್ಞಃ |  
ಪೋಷಿತಭಕ್ತಃ ಪ್ರಾರ್ಥ್ಯಃ ಪೃಥುತರಬಾಹುಃ ಪುರಾಣವಿತ್ಪ್ರಾಜ್ಞಃ || 66 ||

ವೈಶಾಚಭಯನಿಹಂತಾ ಪ್ರಬಲಃ ಪ್ರಥಿತಃ ಪ್ರಸನ್ನವದನಯುತಃ |  
ಪತ್ರರಥೋ ನಃ ಪಾಯಾಚ್ಛಾಯಾನಶ್ಯದ್ಭುಜಂಗೌಘಃ || 67 ||

ಛರ್ದಿತವಿಪ್ರಶ್ಚಿನ್ನಾರಾತಿಶ್ಛಂದೋಮಯಃ ಸತತಂ |  
ಛಂದೋವಿಚ್ಛಂದೋಂಗಶ್ಛಂದಶ್ಚಾಸ್ತ್ರಾರ್ಥವಿತ್ ಪಾತು || 68 ||

ಛಾಂದಸಶುಭಂಕರೋಽವ್ಯಾಚ್ಛಂದೋಗಧ್ಯಾತಶುಭಮೂರ್ತಿಃ |  
ಛಲಮುಖದೋಷವಿಹೀನಾರಾಧ್ಯಶ್ಛೂನಾಯತೋಜ್ಜಲದ್ಭಾಹುಃ || 69 ||

ಛಂದೋನಿರತಶ್ಚಾತ್ರೋತ್ಕರಸೇವ್ಯಶ್ಛತ್ರಭೃನ್ಮಹಿತಃ |  
ಛಂದೋವೇದ್ಯಶ್ಛಂದಃ ಪ್ರತಿಪಾದಿತವೈಭವಃ ಪಾಯಾತ್ || 70 ||

ಛಾಗವಪಾಹುತಿತ್ಯಪ್ತಶ್ಚಾಯಾಪುತ್ರೋದ್ಭವಾರ್ತಿವಿಚ್ಛೇದೀ |  
ಛವಿನಿರ್ಜಿತಖರ್ಜೂರಶ್ಚಾದಿತ ದಿವಿಷತ್ ಪ್ರಭಾವೋಽವ್ಯಾತ್ || 71 ||

ದುಃಸ್ವಪ್ನನಾಶನೋ ನೋ ದಮನೋ ದೇವಾಗ್ರಣೀರ್ದಾತಾ |  
ದುರ್ಧರ್ಷೋ ದುಷ್ಕೃತಹಾ ದೀಪ್ತಾಸ್ಯಃ ಪಾತು ದುಸ್ಸಹೋ ದೇವಃ || 72 ||

ದೀಕ್ಷಿತವರದಃ ಸರಸಃ ಸರ್ವೇಡ್ಯಃ ಸಂಶಯಚ್ಛೇತ್ತಾ |  
ಸರ್ವಜ್ಞಃ ಸತ್ಯೋಽವ್ಯಾದ್ಯೋಗಾಚಾರ್ಯೋ ಯಥಾರ್ಥವಿತ್ತಿಯಕೃತ್ || 73 ||

ಯೋಗಪ್ರಮಾಣವೇತ್ತಾ ಯುಂಜಾನೋ ಯೋಗಫಲದಾಯೀ |  
ಗಾನಾಸಕ್ತೋ ಗಹನೋ ರಕ್ಷೇದ್ರಹಚಾರಪೀಡನಧ್ವಂಸೀ || 74 ||

ಗ್ರಹಭಯಹಾ ಗದಹಾರೀ ಗುರುಪಕ್ಷೋ ಗೋರಸಾದೀ ನಃ |  
ಗವ್ಯಪ್ರಿಯೋ ಗಕಾರಾದಿಮನಾಮಾ ಪಾತು ಗೇಯವರಕೀರ್ತಿಃ || 75 ||

ನೀತಿಜ್ಞೋ ನಿರವದ್ಯೋ ನಿರ್ಮಲಚಿತ್ತೋ ನರಪ್ರಿಯೋ ನಮ್ಯಃ |  
ನಾರದಗೇಯೋ ನಂದಿಸ್ತುತಕೀರ್ತಿನಿರ್ಣಯಾತ್ಮಕೋ ರಕ್ಷೇತ್ || 76 ||

ನಿರ್ಲೇಪೋ ನಿರ್ದ್ವಂದ್ವೋ ಧೀಧಿಷ್ಟೋ ಧಿಕ್ಕೃತಾರಾತಿಃ |  
ದೃಷ್ಟೋ ಧನಂಜಯಾರ್ಚಿಶ್ಯಮನೋಽವ್ಯಾದ್ಧಾನ್ಯದೋ ಧನಿಕಃ || 77 ||

ಧನ್ವೀಡ್ಯೋ ಧನದಾಚ್ಯೋ ಧೂತಾರ್ತಿಪ್ರಾಪಕೋ ಧುರೀಣೋ ನಃ |  
ಷಣ್ಮುಖನುತಚರಿತೋವ್ಯಾದ್ಧಗ್ನಪೂರ್ಣಃ ಷಡರ್ಥನಯನಸಮಃ || 78 ||

ನಾದಾತ್ಮಾ ನಿರ್ದೋಷೋ ನವನಿಧಿಸೇವ್ಯೋ ನಿರಂಜನೋ ನಮ್ಯಃ |  
ಯತಿಮುಕ್ತಿರೂಪಫಲದೋ ಯತಿಪೂಜ್ಯೋ ಹಾಪಯೇದ್ಧುರಿತಂ || 79 ||

ಶತಮೂರ್ತಿಃ ಶಿಶಿರಾತ್ಮಾ ಶಾಸ್ತ್ರಜ್ಞಃ ಪಾತು ಶಾಸ್ತ್ರಕೃತ್ ಶ್ರೀಲಃ |  
ಶಶಧರಕೀರ್ತಿಃ ಶಶ್ವತ್ತಿಯದೋ ನಃ ಶಾಶ್ವತಃ ಶಮಿಧ್ಯಾತಃ || 80 ||

ಶುಭಕೃತ್ಫಲಗ್ನಸೇವ್ಯಃ ಫಲದಃ ಫಾಲೋಜ್ಜ್ವಲತ್ಪಂತ್ರಃ |  
ಫಲರೂಪೀ ಫಣಿಕಟಿಕಃ ಫಣಿಕಟಿಸೂತ್ರಃ ಫಲೋದ್ವಹಃ ಪಾತು || 81 ||

ಫಲಭುಕ್ ಫಲಮೂಲಾಶಿ ಧ್ಯೇಯಃ ಫಣಿಯಜ್ಞಸೂತ್ರಧಾರೀ ನಃ |  
ಯೋಷಿದಭೀಪ್ಸಿತಫಲದೋ ಯುತರುದ್ರೋಽವ್ಯಾದ್ಯಜುರ್ನಾಮಾ || 82 ||

ಯಜುರುಪಪಾದಿತಮಹಿಮಾ ಯುತರತಿಕೇಲಿಯುರ್ವಾಗ್ರಣೀರ್ಯಮನಃ |  
ಯಾಗಚಿತಾಗ್ನಿಸಮಾನೋ ಯಜ್ಞೇಶೋ ಯೋಜಿತಾಪದರಿರವ್ಯಾತ್ || 83 ||

ಜಿತಸುರಸಂಧೋ ಜೈತ್ರೋ ಜ್ಯೋತೀರೂಪೋ ಜಿತಾಮಿತ್ರಃ |  
ಜವನಿರ್ಜಿತ ಪವನೋಽವ್ಯಾಜ್ಜಯದೋ ಜೀವೋತ್ಕರಸ್ತುತ್ಯಃ || 84 ||

ಜನಿಧನ್ಯಕಶ್ಯಪೋ ನೋ ಜಗದಾತ್ಮಾ ಜಡಿಮವಿದ್ವಂಸೀ |  
ಷಿದ್ಧಾನ್ಚರ್ಯಃ ಷಂಡೀಕೃತಸುರತೇಜಾಃ ಷಡಧ್ವನಿರತೋಽವ್ಯಾತ್ || 85 ||

ಷಟ್ಕರ್ಮನಿರತಹಿತದಃ ಷೋಡಶವಿಧವಿಗ್ರಹಾರಾಧ್ಯಃ |  
ಷಾಷ್ಟಿಕಚರುಪ್ರಿಯೋಽವ್ಯಾತ್ ಷಡೂರ್ಮ್ಯಸಂಸ್ಪೃಷ್ಟದಿವ್ಯಾತ್ಮಾ || 86 ||

ಷೋಡಶಿಯಾಗಸುತೃಪ್ತಃ ಷಣ್ಣವತಿಶ್ರಾದ್ಧಕೃದ್ಧಿತಕೃತ್ |  
ಷಡ್ವರ್ಗಗಂಧರಹಿತೋ ನಾರಾಯಣನಿತ್ಯವಹನೋಽವ್ಯಾತ್ || 87 ||

ನಾಮಾರ್ಚಕವರದಾಯೀ ನಾನಾವಿಧತಾಪವಿದ್ವಂಸೀ |  
ನವನೀರದಕೇಶೋಽವ್ಯಾನ್ನಾನಾರ್ಥಪ್ರಾಪಕೋ ನತಾರಾಧ್ಯಃ || 88 ||

ನಯವಿನ್ನವಗ್ರಹಾಚ್ಯೋ ನಖಯೋಧೀ ಪಾತು ನಿಶ್ಚಲಾತ್ಮಾ ನಃ |  
ಮಲಯಜಲಿಪ್ತೋ ಮದಹಾ ಮಲ್ಲೀಸೂನಾರ್ಚಿತೋ ಮಹಾವೀರಃ || 89 ||

ಮರುದರ್ಚಿತೋ ಮಹೀಯಾನ್ಮಂಜುಧ್ವಾನೋಽವತಾನ್ಮುರಾರ್ಯಂಶಃ |  
ಮಾಯಾಕೂಟವಿನಾಶೀ ಮುದಿತಾತ್ಮಾ ಸುಖಿತನಿಜಭಕ್ತಃ || 90 ||

ಸಕಲಪ್ರದಃ ಸಮರ್ಥಃ ಸರ್ವಾರಾಧ್ಯಃ ಸವಪ್ರಿಯಃ ಸಾರಃ |  
ಸಕಲೇಶಃ ಸಮರಹಿತಃ ಸುಕೃತೀ ನಃ ಪಾತು ಸೂದಿತಾರಾತಿಃ || 91 ||

ಪರಿದೃತಹರಿತಸುವಾಸಾಃ ಪಾಣಿಪ್ರೋದ್ಯತ್ಸುಧಾಕುಂಭಃ |  
ಪ್ರವರಃ ಪಾವಕಕಾಂತಿಃ ಪಟುನಿನದಃ ಪಾತು ಪಂಜರಾವಾಸೀ || 92 ||

ಪಂಡಿತಪೂಜ್ಯಃ ಪೀನಃ ಪಾಯಾತ್ಪಾತಾಲಪತಿತವಸುರಕ್ಷೀ |  
ಪಂಕೇರುಹಾರ್ಚಿತಾಂಘ್ರಿಃ ನೇತ್ರಾನಂದೋ ನುತಿಪ್ರಿಯೋ ನೇಯಃ || 93 ||

ನವಚಂಪಕಮಾಲಾಭೃನ್ನಾಕೌಕಾ ನಾಕಿಹಿತಕೃನ್ನಃ |  
ನಿಸ್ತೀರ್ಣಸಂವಿದವ್ಯಾನ್ನಿಷ್ಕಾಮೋ ನಿರ್ಮಮೋ ನಿರುದ್ವೇಗಃ || 94 ||

ಸಿದ್ಧಿಃ ಸಿದ್ಧಪ್ರಿಯಕೃತ್ಸಾಧ್ಯಾರಾಧ್ಯಃ ಸುಖೋದ್ವಹಃ ಸ್ವಾಮೀ |  
ಸಾಗರತೀರವಿಹಾರೀ ಸೌಮ್ಯಃ ಪಾಯಾತ್ಸುಖೀ ಸಾಧುಃ || 95 ||

ಸ್ವಾದುಫಲಾಶೀ ಗಿರಿಜಾರಾಧ್ಯೋ ಗಿರಿಸನ್ನಿಭೋ ಗಮಯೇತ್ |  
ಗಾತ್ರದ್ಯುತಿಜಿತರುಕ್ಮೋ ಗುಣ್ಯೋ ಗುಹವಂದಿತೋ ಗೋಪ್ತಾ || 96 ||

ಗಗನಾಭೋ ಗತಿದಾಯೀ ಗೀರ್ಣಾಹಿಗೋನಸಾರಾತಿಃ |  
ರಮಣಕನಿಲಯೋ ರೂಪೀ ರಸವಿದ್ರಕ್ಷಾಕರೋ ರಕ್ಷೇತ್ || 97 ||

ರುಚಿರೋ ರಾಗವಿಹೀನೋ ರಕ್ತೋ ರಾಮೋ ರತಿಪ್ರಿಯೋ ರವಕೃತ್ |  
ತತ್ತ್ವಪ್ರಿಯಸ್ತನುತ್ರಾಲಂಕೃತಮೂರ್ತಿಸ್ತುರಂಗಗತಿರವ್ಯಾತ್ || 98 ||

ತುಲಿತಹರಿರ್ನಸ್ತುಂಬುರುಗೇಯೋ ಮಾಲೀ ಮಹರ್ಧಿಮಾನ್ಮಾನೀ |  
ಮೃಗನಾಥವಿಕ್ರಮೋಽವ್ಯಾನ್ಮುಷಿತಾರ್ಥಿದೀನಭಕ್ತಜನರಕ್ಷೀ || 99 ||

ದೋಧೂಯಮಾನಭುವನೋ ದೋಷವಿಹೀನೋ ದಿನೇಶ್ವರಾರಾಧ್ಯಃ |  
ದುರಿತವಿನಾಶೀ ದಯಿತೋ ದಯತಾಂ ದಾಸೀಕೃತತ್ರಿದಶಃ || 100 ||

ದಂತದ್ಯುತಿಜಿತಕುಂದೋ ದಂಡಧರೋ ದುರ್ಗತಿಧ್ವಂಸೀ |  
ವಂದಿಪ್ರಿಯೋ ವರೇಣ್ಯೋ ವೀರ್ಯೋದ್ರಿಕ್ತೋ ವದಾನ್ಯವರದೋಽವ್ಯಾತ್ || 101 ||

ವಾಲ್ಮೀಕಿಗೇಯಕೀರ್ತಿರ್ವರ್ಧಿಷ್ಣುರ್ವಾರಿತಾಘಕೂಟೋ ನಃ |  
ವಸುದೋ ವಸುಪ್ರಿಯೋಽವ್ಯಾದ್ವಸುಪೂಜ್ಯೋ ಗರ್ಭವಾಸವಿಚ್ಛೇದೀ || 102 ||

ಗೋದಾನನಿರತಸುಖಕೃದ್ಗೋಕುಲರಕ್ಷೀ ಗವಾಂ ನಾಥಃ |  
ಗೋವರ್ಧನೋ ಗಭೀರೋ ಗೋಲೇಶಃ ಪಾತು ಗೌತಮಾರಾಧ್ಯಃ || 103 ||

ಗತಿಮಾನ್ಗರ್ಗನುತೋ ನಶ್ಚರಿತಾದಿಮಪೂಜನಾಧ್ವಗಪ್ರಿಯಕೃತ್ |  
ಚಾಮೀಕರಪ್ರದಾಯೀ ಚಾರುಪದೋಽವ್ಯಾಚ್ಚರಾಚರಸ್ವಾಮೀ || 104 ||

ಚಂದನಚರ್ಚಿತದೇಹಶ್ಚಂದನರಸಶೀತಲಾಪಾಂಗಃ |

ಚರಿತಪವಿತ್ರಿತಭುವನಶ್ಚಾದೂಕ್ತಿಃ ಪಾತು ಚೋರವಿದ್ವಂಸೀ || 105 ||

ಚಂಚದ್ಗುಣನಿಕರೋ ನಃ ಸುಭರಃ ಸೂಕ್ಷ್ಮಾಂಬರಃ ಸುಭದ್ರೋಽವ್ಯಾತ್ |

ಸೂದಿತಖಲಃ ಸುಭಾನುಃ ಸುಂದರಮೂರ್ತಿಃ ಸುಖಾಸ್ಪದಃ ಸುಮತಿಃ || 106 ||

ಸುನಯಃ ಸೋಮರಸಾದಿಪ್ರಿಯಕೃತ್ಪಾಯಾದ್ವಿರಕ್ತೇಡ್ಯಃ |

ವೈದಿಕಕರ್ಮಸುತೃಪ್ತೋ ವೈಖಾನಸಪೂಜಿತೋ ವಿಯಚ್ಚಾರೀ || 107 ||

ವ್ಯಕ್ತೋ ವೃಷಪ್ರಿಯೋಽವ್ಯಾದ್ವೃಷದೋ ವಿದ್ಯಾನಿಧಿವಿರಾಡ್ ವಿದಿತಃ |

ಪರಿಪಾಲಿತವಿಹಗಕುಲಃ ಪುಷ್ಪಃ ಪೂರ್ಣಾಶಯಃ ಪುರಾಣೇಡ್ಯಃ || 108 ||

ಪರಿಧೃತಪನ್ನಗಶೈಲಃ ಪಾರ್ಥಿವವಂದ್ಯಃ ಪದಾಹೃತದ್ವಿರದಃ |

ಪರಿನಿಷ್ಠಿತಕಾರ್ಯೋಽವ್ಯಾತ್ಪರಾರ್ಘ್ಯಹಾರಃ ಪರಾತ್ಮಾ ನಃ || 109 ||

ತನ್ವೀಡ್ಯಸ್ತುಂಗಾಂಸಸ್ತ್ಯಾಗೀ ತೂರ್ಯಾದಿವಾದ್ಯಸಂತುಷ್ಟಃ |

ತಪ್ತದ್ರುತಕನಕಾಂಗದಧಾರೀ ದದ್ಯಾದ್ಧನಂ ತೃಪ್ತಿಃ || 110 ||

ತೃಷ್ಣಾಪಾಶಚ್ಛೇದೀ ತ್ರಿಭುವನಮಹಿತಸ್ತ್ರಯೀಧರಸ್ತರ್ಕಃ |

ತ್ರಿಗುಣಾತೀತಸ್ತಾಮಸಗುಣನಾಶೀ ತರ್ಕತಾಂ ತಪಸ್ಸಿಂಧುಃ || 111 ||

ತೀರ್ಥಸ್ತ್ರಿಸಮಯಪೂಜ್ಯಸ್ತುಹಿನೋರುಸ್ತೀರ್ಥಕೃತ್ತಟಸ್ಥೋ ನಃ |

ತುರಗಪತಿಸೇವಿತೋಽವ್ಯಾತ್ಪುರಾರಿಶ್ಲಾಘಿತಃ ಪ್ರಾಂಶುಃ || 112 ||

ಪಾಷಾಂಡತೂಲದಹನಃ ಪ್ರೇಮರಸಾದ್ರ್ಯಃ ಪರಾಕ್ರಮೀ ಪೂರ್ವಃ |

ಪ್ರೇಂಖತ್ಕುಂಡಲಗಂಡಃ ಪ್ರಚಲದ್ಧಾರಃ ಪ್ರಕೃಷ್ಟಮತಿರವ್ಯಾತ್ || 113 ||

ಪ್ರಚುರಯಶಾಃ ಪ್ರಭುನಮ್ಯೋ ರಸದೋ ರೂಪಾಧರೀಕೃತಸ್ವರ್ಣಃ |

ರಸನಾನ್ಯತ್ಯದ್ವಿದ್ಯೋ ರಂಭಾದಿಸ್ತುತ್ಯಚಾರುಚರಿತೋಽವ್ಯಾತ್ || 114 ||

ರಂಹಸ್ಸಮೂಹರೂಪೀ ರೋಷಹರೋ ರಿಕ್ತಸಾಧುಧನದಾಯೀ |

ರಾಜದ್ರತ್ನಸುಭೂಷೋ ರಹಿತಾಘೌಘೋ ರಿರಂಸುರವ್ಯಾನ್ನಃ || 115 ||

ಷಟ್ಕಾಲಪೂಜನೀಯಃ ಷಡ್ಗುಣರತ್ನಾಕರಃ ಷಡಂಗಜ್ಞಃ |  
ಷಡ್ರಸವೇದೀ ಷಂಡಾವೇದ್ಯಃ ಷಡ್ಧರ್ಶನೀಪ್ರದಃ ಪಾಯಾತ್ || 116 ||

ಷಡ್ವಿಂಶತಿ ತತ್ವಜ್ಞಃ ಷಡ್ರಸಭೋಜೀ ಷಡಂಗವಿತ್ಪೂಜ್ಯಃ |  
ಷಡ್ವಾದಿಸ್ವರವೇದೀ ಯುಗವೇದೀ ಯಜ್ಞಭುಗ್ಯೋಗ್ಯಃ || 117 ||

ಯಾತ್ರೋದ್ಯುಕ್ತಶುಭಂ ಯುರ್ಯುಕ್ತಿಜ್ಞೋ ಯೌವನಾಶ್ವಸಂಪೂಜ್ಯಃ |  
ಯುಯುಧಾನೋ ಯುದ್ಧಜ್ಞೋ ಯುಕ್ತಾರಾಧ್ಯೋ ಯಶೋಧನಃ ಪಾಯಾತ್ || 118 ||

ವಿದ್ಯುನ್ನಿಭೋ ವಿವೃದ್ಧೋ ವಕ್ತಾ ವಂದ್ಯೋ ವಯಃಪ್ರದೋ ವಾಚ್ಯಃ |  
ವರ್ಚಸ್ವೀ ವಿಶ್ವೇಶೋ ವಿಧಿಕೃತ್ ಪಾಯಾದ್ವಿಧಾನಜ್ಞಃ || 119 ||

ದೀಧಿತಿಮಾಲಾಧಾರೀ ದಶದಿಗ್ಗಾಮೀ ದೃಢೋಜ್ವಲತ್ಪಕ್ಷಃ |  
ದಂಷ್ಟ್ರಾ ರುಚಿರಮುಖೋಽವ್ಯಾದ್ಧವನಾಶೋಽಸ್ಮಾನ್ಮಹೋದಯೋ ಮುದಿತಃ || 120 ||

ಮೃದಿತಕಷಾಯೋ ಮೃಗ್ಯೋ ಮನೋಜವೋ ಹೇತಿಭೃದ್ವಂದ್ಯಃ |  
ಹೈಯಂಗವೀನಭೋಕ್ತಾ ಹಯಮೇಧಪ್ರೀತಮಾನಸಃ ಪಾಯಾತ್ || 121 ||

ಹೇಮಾಬ್ಜಹಾರಧಾರೀ ಹೇಲೀ ಹೇತೀಶ್ವರಪ್ರಣಯೀ |  
ಹಠಯೋಗಕೃತ್ಸನೇವ್ಯೋ ಹರಿಭಕ್ತಃ ಪಾತು ಹರಿಪುರಃಸ್ಥಾಯೀ || 122 ||

ಹಿತದಃ ಸುಪೃಷ್ಠರಾಜಧರಿರವ್ಯಾತ್ಸಾಮ್ಯವೃತ್ತೋ ನಃ |  
ಸ್ವಾತ್ಯುಧ್ಭವಃ ಸುರಮ್ಯಃ ಸೌಧೀಭೂತಶ್ರುತಿಃ ಸುಹೃದ್ವಂದ್ಯಃ || 123 ||

ಸಗರಸ್ಯಾಲಃ ಸತ್ಪಥಚಾರೀ ಸಂತಾನವೃದ್ಧಿಕೃತ್ಸುಯಶಾಃ |  
ವಿಜಯೀ ವಿದ್ವತ್ಪ್ರವರೋ ವರ್ಣೋಽವ್ಯಾದ್ವೀತರಾಗಭವನಾಶೀ || 124 ||

ವೈಕುಂಠಲೋಕವಾಸೀ ವೈಶ್ವಾನರಸನ್ನಿಭೋ ವಿದಗ್ಧೋ ನಃ |  
ವೀಣಾಗಾನಸುರಕ್ಷೋ ವೈದಿಕಪೂಜ್ಯೋ ವಿಶುದ್ಧೋಽವ್ಯಾತ್ || 125 ||

ನರ್ಮಪ್ರಿಯೋ ನತೇಡ್ಯೋ ನಿರ್ಭೀಕೋ ನಂದನೋ ನಿರಾತಂಕಃ |  
ನಂದನವನಚಾರ್ಯವ್ಯಾನ್ಮಗ್ರನಿಲಯೋ ನಮಸ್ಕಾರ್ಯಃ || 126 ||

ನಿರುಪದ್ರವೋ ನಿಯಂತಾ ಪ್ರಯತಃ ಪರ್ಣಾಶಿಭಾವಿತಃ ಪಾತು |  
ಪುಣ್ಯಪ್ರದಃ ಪವಿತ್ರಃ ಪುಣ್ಯಶ್ಲೋಕಃ ಪ್ರಿಯಂವದಃ ಪ್ರಾಜ್ಞಃ || 127 ||

ಪರಯಂತ್ರತಂತ್ರಭೇದೀ ಪರನುನ್ನಗ್ರಹಭವಾರ್ತಿವಿಚ್ಛೇದೀ |  
ಪರನುನ್ನಗ್ರಹದಾಹೀ ಕ್ಷಾಮಕ್ಷೋಭಪ್ರಣಾಶನಃ ಪಾಯಾತ್ || 128 ||

ಕ್ಷೇಮೀ ಕ್ಷೇಮಕರೋ ನಃ ಕ್ಷೌದ್ರರಸಾಶೀ ಕ್ಷಮಾಭೂಷಃ |  
ಕ್ಷಾಂತಾಶ್ರಿತಾಪರಾಧಃ ಕ್ಷುಧಿತಜನಾನ್ನಪ್ರದಃ ಪಾಯಾತ್ || 129 ||

ಕ್ಷೌಮಾಂಬರಶಾಲೀ ನಃ ಕ್ಷವಧುಹರಃ ಕ್ಷೀರಭುಕ್ವಾತು |  
ಯಂತ್ರಸ್ಥಿತಶ್ಚ ಯಾಗೋದ್ಯುಕ್ತಸ್ವರ್ಣಪ್ರದೋ ಯುತಾನಂದಃ || 130 ||

ಯತಿವಂದಿತಚರಣಾಬ್ಜೋ ಯತಿಸಂಸೃತಿದಾಹಕೋ ಯುಗೇಶಾನಃ |  
ಯಾಚಕಜನಹಿತಕಾರೀ ಯುಗಾದಿರವ್ಯಾದ್ಯುಯುತ್ಸುರ್ನಃ || 131 ||

ಯಾಗಫಲರೂಪವೇತ್ತಾ ಧೃತಿಮಾನ್ ಧೈರ್ಯೋದಧಿದೈರ್ಯಃ |  
ಧೀಧಿಕ್ಯುತಕುಮತೋಽವ್ಯಾಧ್ಯಮೋಽದ್ಯುಕ್ತಪ್ರಿಯೋ ಧರಾಗ್ರಸ್ಥಃ || 132 ||

ಧೀನಿರ್ಜಿತಧಿಷಣೋಽಸ್ಮಾಂಧೀಮತ್ಪ್ರವರಾರ್ಥಿತೋ ಧರಃ ಪಾತು |  
ಧೃತವೈಕುಂಠೇಶಾನೋ ಮತಿಮದ್ ಧೈರ್ಯೋ ಮಹಾಕುಲೋದ್ಭೂತಃ || 133 ||

ಮಂಡಲಗತಿರ್ಮನೋಜ್ಞೋ ಮಂದಾರಪ್ರಸವಧಾರೀ ನಃ |  
ಮಾರ್ಜಾರದಂಶನೋದ್ಭವರೋಗಧ್ವಂಸೀ ಮಹೋದ್ಯಮಃ ಪಾತು || 134 ||

ಮೂಷಿಕವಿಷದಾಹೀ ನೋ ಮಾತಾ ಮೇಯೋ ಹಿತೋದ್ಯುಕ್ತಃ |  
ಹೀರೋಜ್ಜ್ವಲಭೂಷೋಽವ್ಯಾಧ್ಯದ್ರೋಗಪ್ರಶಮನೋ ಹೃದ್ಯಃ || 135 ||

ಹೃತ್ತುಂಡರೀಕನಿಲಯೋ ಹೋರಾಶಾಸ್ತ್ರಾರ್ಥವಿದ್ಲೋತಾ |  
ಹೋಮಪ್ರಿಯೋ ಹತಾರ್ತಿಹರ್ತವಹಜಾಯಾವಸಾನಮಂತ್ರೋಽವ್ಯಾತ್ || 136 ||

ತಂತ್ರೀ ತಂತ್ರಾರಾಧ್ಯಸ್ತಾಂತ್ರಿಕಜನಸೇವಿತಸ್ತತ್ವಂ |  
ತತ್ವಪ್ರಕಾಶಕೋಽವ್ಯಾತ್ ತಪನೀಯಭ್ರಾಜಮಾನಪಕ್ಷೋ ನಃ || 137 ||

ತ್ವಗ್ಭವರೋಗವಿಮರ್ದೀ ತಾಪತ್ರಯಹಾ ತ್ವರಾನ್ವಿತಃ ಪಾತು |  
ತಲತಾಡನನಿಹತಾರಿನೀವಾರಾನ್ನಪ್ರಿಯೋ ನೀತಿಃ || 138 ||

ನೀರಂಧ್ರೋ ನಿಷ್ಣಾತೋ ನೀರೋಗೋ ನಿರ್ಜ್ವರೋ ನೇತಾ |  
ನಿರ್ಧಾಯೋರ್ ನಿರ್ಮೋಹೋ ನೈಯಾಯಿಕಸೌಖ್ಯದಾಯ್ಯವ್ಯಾತ್ || 139 ||

ಗೌರವಭೃದ್ಗಣಪೂಜ್ಯೋ ಗರ್ವಿಷ್ಠಾಹಿಪ್ರಭಂಜನಶ್ಚ ಗುರುಃ |  
ಗುರುಭಕ್ತೋ ಗುಲ್ಮಹರೋ ಗುರುದಾಯೀ ಗುತ್ಸಭೃತ್ಪಾತು || 140 ||

ಗಣ್ಯೋ ಗರಿಷ್ಠಮೂರ್ತೀ ರಜೋಹರೋ ರಾಂಕವಾಸ್ತರಣಃ |  
ರಶನಾರಂಜಿತಮಧ್ಯೋ ರೋಗಹರಃ ಪಾತು ರುಕ್ಮಸೂನಾಚ್ಯಃ || 141 ||

ರಲ್ಲಕಸಂವ್ಯಾನೋಽವ್ಯಾದ್ರೋಚಿಷ್ಣ ರೋಚನಾಗ್ರನಿಲಯೋ ನಃ |  
ರಂಗೇಡ್ಯೋ ರಯಸಚಿವೋ ಡೋಲಾಯಿತನಿಗಮಶಾಯೀ ಚ || 142 ||

ಢಕ್ಕಾನಾದಸುತೃಪ್ತೋ ಡಿಂಭಪ್ರಿಯಕೃಚ್ಚ ಡುಂಡುಭಾರಾತಿಃ |  
ಡಹುರಸಮಿಶ್ರಾನ್ನಾದೀ ಡಿಂಡಿಮರವತ್ಯಪ್ತಮಾನಸಃ ಪಾಯಾತ್ || 143 ||

ಡಂಭಾದಿದೋಷಹೀನೋ ಡಮರಹರೋ ಡಮರುನಾದಸಂತುಷ್ಟಃ |  
ಡಾಕಿನ್ಯಾದಿ ಕ್ಷುದ್ರಗ್ರಹಮರ್ದೀ ಪಾಂಚರಾತ್ರಪೂಜ್ಯೋಽವ್ಯಾತ್ || 144 ||

ಪ್ರದ್ಯುಮ್ನಃ ಪ್ರವರಗುಣಃ ಪ್ರಸರತ್ಕೀರ್ತಿಃ ಪ್ರಚಂಡದೋರ್ದಂಡಃ |  
ಪತ್ರೀ ಪಣಿತಗುಣೌಘಃ ಪ್ರಾಪ್ತಾಭೀಷ್ಟಃ ಪರಃ ಪ್ರಸಿದ್ಧೋಽವ್ಯಾತ್ || 145 ||

ಚಿದ್ರೂಪೀ ಚಿತ್ತಜ್ಞಶ್ಚೇತನಪೂಜ್ಯಶ್ಚ ಚೋದನಾರ್ಥಜ್ಞಃ |  
ಚಿಕುರಧೃತಹಲ್ಲಕೋಽವ್ಯಾಚ್ಚಿರಜೀವೀ ಚಿದ್ಧನಶ್ಚಿತ್ರಃ || 146 ||

ಚಿತ್ರಕರಶ್ಚಿನ್ನಿಲಯೋ ದ್ವಿಜವರ್ಯೋ ದಾರಿತೇತಿರವ್ಯಾನ್ನಃ |  
ದೀಪ್ತೋ ದಸ್ಯುಪ್ರಾಣಪ್ರಹರೋ ದುಷ್ಕೃತ್ಯನಾಶಕೃದ್ಧಿವ್ಯಃ || 147 ||

ದುರ್ಬೋಧಹರೋ ದಂಡಿತದುರ್ಜನಸಂಘೋ ದುರಾತ್ಮದೂರಸ್ಥಃ |  
ದಾನಪ್ರಿಯೋ ಯಮೀಶೋ ಯಂತ್ರಾರ್ಚಕಕಾಮ್ಯದಃ ಪಾತು || 148 ||

ಯೋಗಪರೋ ಯುತಹೇತಿಯೋಗಾರಾಧ್ಯೋ ಯುಗಾವರ್ತಃ |  
ಯಜ್ಞಾಂಗೋ ಯಜ್ಞೇಡ್ಯೋ ಯಜ್ಞೋದ್ಭೂತೋ ಯಥಾಧೋಽವ್ಯಾತ್ || 149 ||

ಶ್ರೀಮಾನ್ನಿತಾಂತರಕ್ಷೀ ವಾಣೀಶಸಮೋ ದಿಶೇತ್ಸಾಧುಃ |  
ಯಜ್ಞಸ್ವಾಮೀ ಮಂಜುರ್ಗರುಡೋ ಲಂಬೋರುಹಾರಭೃತ್ ಕುಶಲಂ || 150 ||

ಪಂಚಾಶದುತ್ತರಶತಶ್ಲೋಕಾರ್ಯಾಸ್ತುತಿರಿಯಂ ಖಗೇಂದ್ರಸ್ಯ |  
ಶ್ರೀಕೃಷ್ಣಭಟ್ಟರಚಿತಾ ಪಠತಾಂ ಕುರ್ಯಾದಭೀಪ್ಸಿತಂ ಸಕಲಂ || 151 ||

ಸುಪರ್ಣೋಸೀತ್ಯಾದಿಶ್ರುತಿಘಟಕವರ್ಣೈಃ ಖಗಪತೇ  
ತಥಾ ಗಾಯತ್ರೈರ್ಘಟಿತಮುಖವರ್ಣಾ ಸ್ತುತಿರಿಯಂ |  
ಚತುಸ್ತಂತ್ರ ಶ್ರೀಮದ್ವಿಬುಧವರಕೃಷ್ಣಾರ್ಯರಚಿತಾ  
ಸಹಸ್ರಾಢ್ಯಾ ನಾಮ್ನಾಂ ಜಗತಿ ವಿಹಗೇಂದ್ರಸ್ಯ ಜಯತು || 152 ||

|| ಇತಿ ಶ್ರೀಗರುಡಸಹಸ್ರನಾಮಸ್ತೋತ್ರಂ ಸಮಾಪ್ತಂ ||